

चंद्रपूर व सिंधुदूर्ग या जिल्ह्यांमध्ये “रिसोर्स बेस्ड इंटेन्सिव्ह प्लॅनिंग व डेव्हलपमेंट” हा पथदर्शी कार्यक्रम राबविण्यासाठी “जिल्हा प्रकल्प व्यवस्थापन कक्ष”, चंद्रपूर व सिंधुदूर्ग जिल्हा कार्यालयासाठी प्रत्येकी एक “स्वतंत्र दुरध्वनी” (STD सुविधेसह) मंजूर करणेबाबत.

महाराष्ट्र शासन

नियोजन विभाग

शासन निर्णय क्रमांक: चांबांयो-२०१९/प्र.क्र.५१/का.१४१८

हुतात्मा राजगुरु चौक, मादाम कामा रोड

मंत्रालय, मुंबई-४०० ०३२

दिनांक: ३ मे, २०१९

वाचा:- नियोजन विभाग, शासन निर्णय, क्र.डिएपी-१०१५/प्र.क्र.५१/का.१४८१, दि. २९ जून, २०१६.

प्रस्तावना:-

चंद्रपूर व सिंधुदूर्ग या जिल्ह्यांमध्ये “रिसोर्स बेस्ड इंटेन्सिव्ह प्लॅनिंग व डेव्हलपमेंट” हा पथदर्शी कार्यक्रम राबविण्यासाठी “चांदा ते बांदा” ही योजना राबविण्यात येत आहे. सदर योजनेअन्वये चंद्रपूर व सिंधुदूर्ग या खनिज व नैसर्गिक संपत्तीचे वरदान लाभलेल्या जिल्ह्यांमध्ये नैसर्गिक साधनसंपत्तीचा इष्टतम वापर व्हावा यासाठी नियोजन व अंमलबजावणीच्या विषयीचा कार्यक्रम राबविण्यात येत आहे. या योजनेद्वारे सन २०१९-२० पर्यंत चंद्रपूर व सिंधुदूर्ग जिल्ह्यांच्या नियोजित विषयाचे उद्दीष्ट निश्चित करण्यात आले आहे.

२. “चांदा ते बांदा” ही योजना राबविण्यासाठी चंद्रपूर व सिंधुदूर्ग जिल्ह्यांमध्ये “जिल्हा प्रकल्प व्यवस्थापन कक्ष” स्थापन करण्यात आले आहे. सदरहू कक्षामार्फत कार्यक्रमाची परिणामकता व फलनिष्पत्ती तपासणीचे काम पार पाडण्यात येत आहे. यासाठी सदर कार्यालयाद्वारे जिल्ह्यातील विविध क्षेत्रीय यंत्रणांशी संपर्क साधावा लागत आहे. यास्तव, “जिल्हा प्रकल्प व्यवस्थापन कक्ष” चंद्रपूर व सिंधुदूर्ग जिल्हा या कार्यालयांना “स्वतंत्र दुरध्वनी” व्यवस्था मंजूर करण्याचा विषय शासनाच्या विचाराधीन आहे.

शासन निर्णय:-

“जिल्हा प्रकल्प व्यवस्थापन कक्ष” चंद्रपूर व सिंधुदूर्ग जिल्हा या कार्यालयासाठी प्रत्येकी एक याप्रमाणे दोन “स्वतंत्र दुरध्वनी” (STD सुविधेसह) सन २०१९-२० पर्यंत या शासन निर्णयान्वये मंजूर करण्यात येत आहेत. या संदर्भात सदरहू दुरध्वनी स्थापित करण्यासंदर्भात येणारा अनावर्ती खर्च तसेच

दुरध्वनीच्या देयकाचा आवर्ती खर्च हा मागणी क्र. ओ-७, लेखाशीर्ष ३४५१, चंद्रपूर व सिंधुदूर्ग या जिल्ह्यांमध्ये “रिसोर्स बेस्ड इंटेन्सिव्ह प्लॅनिंग व डेव्हलपमेंट” हा पथदर्शी कार्यक्रम राबविणेबाबत (३४५१A०१९) योजनांतर्गत या लेखाशीर्षाखाली त्या त्या वर्षीच्या मंजूर अनुदानातून भागविण्यात यावा.

२. वित्तीय अधिकार नियमपुस्तिका-१९७८, भाग-पहिला, उपविभाग-१, अ.क्र. १४ समोरील नियम क्र. ६२ अन्वये प्रशासनिक विभागांस असलेल्या अधिकाराचा वापर करुन हा शासन निर्णय निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०५०३१११०५६२९१६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(तु.पु. हिलेकर)

कार्यासन अधिकारी, महाराष्ट्र शासन

प्रत,

- १) मा. मंत्री (नियोजन) यांचे खाजगी सचिव.
- २) मा. राज्यमंत्री (नियोजन) यांचे खाजगी सचिव.
- ३) महालेखापाल महाराष्ट्र-१ व २, (लेखा व अनुज्ञेयता / लेखापरिक्षा) मुंबई/नागपूर.
- ४) जिल्हाधिकारी चंद्रपूर व सिंधुदूर्ग.
- ५) जिल्हा नियोजन अधिकारी, जिल्हा नियोजन समिती, जिल्हाधिकारी कार्यालय, चंद्रपूर व सिंधुदूर्ग.
- ६) जिल्हा कोषागार अधिकारी, चंद्रपूर व सिंधुदूर्ग.
- ७) जिल्हा प्रकल्प व्यवस्थापन कक्ष, चंद्रपूर व सिंधुदूर्ग.
- ८) अवर सचिव, वित्त विभाग, विनियम, मंत्रालय, मुंबई.
- ९) अवर सचिव, सामान्य प्रशासन विभाग, का. २२, मंत्रालय, मुंबई.
- १०) निवडनस्ती कार्यासन १४१८.